

دہشت گردی کی روک تھام کے لیے نئے قوانین

— ہم کہاں جا رہے ہیں؟

پروفیسر خورشید احمد

دہشت گردی کی جس آگ میں ملک گذشتہ ۱۲ سال سے جل رہا ہے اور جس آگ کی تپش بڑھتی ہی جا رہی ہے، اس سے نجات ملک کا سب سے بڑا مسئلہ بن گیا ہے۔ بدقتی سے یہ مسئلہ مختلف وجہ سے پیچیدہ سے پیچیدہ تر ہوتا جا رہا ہے۔ اس کی بنیادی وجہ یہ ہے کہ خود دہشت گردی کی نوعیت کو سمجھنے میں بڑا ذہنی انتشار ہے جسے بیرونی طاقتون اور خصوصیت سے امریکا کے کردار اور مفادات نے اور بھی الْجَهاد یا ہے۔

ملک میں برپا دہشت گردی کے ایک بڑے حصے کا تعلق امریکا کی افغانستان میں برپا نام نہاد دہشت گردی کے خلاف جنگ اور اس میں پاکستان کی جو نیز پائزٹر کے طور پر شرکت سے ہے۔ بھی وجہ ہے کہ اس مسئلے کے عسکری اور سیاسی پہلوؤں کو ایک دوسرے سے جدا نہیں کیا جاسکتا اور امریکا کے افغانستان سے انخلا اور مسئلے کے سیاسی حل کے بغیر عسکریت کے خاتمے کا کوئی امکان نظر نہیں آتا۔ لیکن وہ دہشت گردی جس کی لپیٹ میں اس وقت پورا ملک آچکا ہے، اس میں کچھ دوسرے عناصر اور قوتوں میں بھی شریک ہیں اور ان میں علیحدگی پسند تحریکیوں، علاقائی مفادات کا کھیل کھیلنے والے قوتوں، مذہبی اور مسلکی منافرت پھیلانے والے عناصر، بیرونی قوتوں کے ہاتھوں میں کھیلنے والے تحریک کاروں اور پیشہ ور جمیموں، سب کا کردار ہے۔ بھی وجہ ہے کہ ان حالات کا مقابلہ کرنے کے لیے ایک ہمہ جہتی حکمت عملی کی ضرورت ہے جس کی چھتری تلے ہر ہنر نوعیت کی

دہشت گردی کا اس انداز میں مقابلہ کیا جاسکے جس کا وہ تقاضا کرتی ہے اور جس کے نتیجے میں بالآخر امن و امان بحال ہو سکے۔

ان حالات میں ۹ ستمبر ۲۰۱۳ء کی کل جماعتی کانفرنس نے متفقہ طور پر جور ہنمائی فراہم کی ہے، وہ بڑی حقیقت پسندانہ ہے مگر حکومت نے اس پر عمل درآمد کرنے کے لیے آج تک کوئی موثر کارروائی نہیں کی ہے، جب کہ مخالف قویں اس کے شروع ہونے سے پہلے ہی سبتوتاً ذکر نے کے لیے سرگرم ہیں۔ ایک طرف امریکا اور اس کے گماشتوں کا کردار ہے جو فکری اور عملی، دونوں محاذوں پر سیاسی عمل کو پڑھی سے اُتارنے (de-rail کرنے) میں مصروف ہیں تو دوسری طرف کچھ عسکریت پسند گروہ بھی حالات کو بگاڑنے کے لیے بڑی چا بک دستی کے ساتھ تباہ کار پیوں اور خون خرابے میں سرگرم ہیں۔ ادھر حکومت کا یہ حال ہے کہ وہ اس خط رنا ک کھیل کا مقابلہ کرنے کے لیے پورے شعور اور زینی حالات کے ادراک کے ساتھ ایک فعل پالیسی اختیار کرنے کے بجائے گولگوکی کیفیت میں بتلا ہے اور ہمت اور حکمت دونوں کا مظاہرہ کرنے سے قاصر ہے۔

ان حالات میں ایک طرف وزیر اعظم صاحب امریکا تشریف لے گئے ہیں اور دوسری طرف ان کی حکومت نے ۱۵ دن کے اندر دو آرڈینس نافذ فرمائے ہیں جن میں سے ایک کے ذریعے ۱۹۷۹ء کے دہشت گردی کے خلاف قانون میں بنیادی تبدیلیاں کی گئی ہیں، اور دوسرے نئے آرڈینس کا عنوان ہے: تحفظ پاکستان (Protection of Pakistan) آرڈینس ۲۰۱۳ء۔ اس کا ہدف حکومت کی رٹ قائم کرنا اور ان عناصر کی سرکوبی کرنا ہے جن کو ملک دشمن تصور کیا جائے۔

دہشت گردی کے حوالے سے جو بھی قوانین ملک میں رائج ہیں، ان پر ضرورت کے مطابق نظر ثانی کوئی معیوب نہیں بلکہ کچھ حالات میں مطلوب بھی ہے لیکن تین چیزیں ایسی ہیں جو تشویش کا باعث ہیں اور بڑے بڑے سوالیہ نشان اٹھا رہی ہیں:

۱- ان قوانین کے نفاذ کا وقت۔

۲- دستور اور جمہوری روایات کے مطابق پارلیمنٹ کے ذریعے قانون سازی کا راستہ

ترک کر کے ۱۵ دن میں تابڑ توڑ دو آرڈینسوں کے ذریعے ان کا نفاذ۔

۳۔ ان قوانین میں دستور میں طے کردہ اصولوں اور حدود کی نزاکتوں کو نظر انداز کر کے انتظامیہ اور قانون نافذ کرنے والے افراد اور اداروں کے لیے ایسے بے قید اختیارات کا حصول جو بنیادی حقوق اور دستور کی دفعہ ۱۰ (الف) میں صفات دیے ہوئے due process of law (ضروری قانونی عمل) کے حق سے ہم آہنگ نہیں۔ ان تینوں نکات کو سمجھنے کے لیے ضروری ہے کہ ۱۰ اکتوبر اور ۲۰ ستمبر ۲۰۱۳ء کو نافذ کیے جانے والے دونوں آڑی تسویں میں جو اختیارات حاصل کیے گئے ہیں اور نظامِ عدل اور قانون کا جو نقشہ ان کے تحت بتا ہے، اسے سمجھ لیا جائے۔

تحفظ پاکستان آڑی نس کے تحت رنگ، نسل، قومیت یا مذہب سے قطع نظر خوف و ہراس پھیلانے اور دہشت گردی کے مرتكب یا اس کا قصد کرنے والے افراد کو ریاست کا دشمن قرار دیا گیا ہے۔ ایسے افراد کو محض سرکاری اطلاعات کی بنیاد پر گرفتار کیا جاسکتا ہے اور تین مہینے تک قانون نافذ کرنے والے اداروں کی تحویل میں رکھا جاسکتا ہے۔ اس آڑی نس کے تحت دہشت گردی کے واقعات کی تحقیقات میں سیکورٹی اور قانون نافذ کرنے والے دیگر ادارے تعاون کر سکیں گے اور گمان غالب کی بنیاد پر بھی کارروائی ہو سکے گی، نیز قانون نافذ کرنے والے افراد کو وارث کے بغیر تلاشی اور ہر مقام تک رسائی کا اختیار حاصل ہوگا، اور مزاحمت کی شکل میں یا اس کے خدشے کی صورت میں بھی قوت کے استعمال کا استحقاق ہوگا۔ پھر جن پر جرم ثابت ہو، ان کو کڑی سزا دی جاسکے گی جو کم از کم ۰ اسال قید پر مشتمل ہوگی۔ سگین مجرموں کے لیے خصوصی جیلیں بنیں گی۔ مخصوص جرائم کے مقدمات کے جلد اندرج اور فوری تحقیقات کے لیے الگ تھانے ہوں گے اور آڑی نس کی دفعہ ۳ کے تحت ان مقدمات کی ساعت کے لیے خصوصی وفاقی عدالتیں تک قائم کی جائیں گی۔ اس سب پر مستلزم ایہ کہ سول اور فوجی اہل کاروں کو اپنے فرانچ کی بجا آوری میں آئیں اور قانونی تحفظ حاصل ہوگا اور احتساب اور نگرانی کا کوئی نظام اس نئے قانون کا حصہ نہیں ہے۔

تحفظ پاکستان آڑی نس سے ۱۰ دن پہلے جو آڑی نس اینٹی ٹیکر زم ایکٹ میں بنیادی تراویم کے لیے نافذ کیا گیا تھا اس کے تحت گواہوں کو اور عدالیہ کو خصوصی تحفظ فراہم کیا گیا ہے اور نئی ٹکنالوژی کو تعمیش کے لیے استعمال کرنے کا دروازہ کھول دیا گیا ہے جس میں وڈیو لپس اور فرانچ کشاہد کو بطور شہادت استعمال کرنا شامل ہے۔ اسی طرح وڈیو لپس کے ذریعے مقدمات کی

ساعت کی گنجائش پیدا کر دی گئی ہے اور حکومت کو یہ اختیار بھی دے دیا گیا ہے کہ وہ ملک کے کسی بھی علاقے میں درج دہشت گردی کے کسی بھی مقدمے کو ملک کی کسی بھی عدالت میں منتقل کر سکتی ہے۔

ان قوانین کے تحت ان تمام قانون نافذ کرنے والے افراد اور اداروں کو جس کا تعاقب رنجبر، فرنٹیئر کور، فرنٹیئر کا نسلیلری یا کسی بھی دوسرے ادارے سے ہو، ان کو پولیس کے کامل اختیارات حاصل ہوں گے اور وہ بحثہ خوری، اغوا برائے تاوان، دہشت گردی، تارگٹ کلنگ ہی نہیں، خوف و ہراس پھیلانے والے عناصر کو بھی اپنی گرفت میں لے سکیں گے۔

بلاشبہ دہشت گردی اور اس کی مختلف شکلوں سے بنتے کے لیے قانون کا مؤثر ہونا اور قانون نافذ کرنے والوں، گواہی دینے والوں اور عدليہ کو معقول اور قرار واقعی تحفظ حاصل ہونا چاہیے۔ لیکن جتنا یہ پہلو اہم ہے اتنا ہی اہم یہ پہلو بھی ہے کہ تمام انسانوں کے بنیادی حقوق کا تحفظ اور قانون کے تحت کامل انصاف کے حصول کو یقینی بنایا جائے اور قانون کے غلط استعمال کے ہر دروازے کو بند کر دیا جائے۔ دہشت گردی کسی بھی شکل میں ایک گھناؤنا جرم ہے، لیکن دہشت گردی اور خوف و ہراس پھیلانے کے نام پر ایک بھی معصوم انسان کا نشانہ بنایا جانا بھی اتنا ہی گھناؤنا جرم ہے۔ یہی وجہ ہے کہ مناسب checks & balance کے بغیر اور ہر کسی کے لیے قانون کے اندر جواب دہی (accountability) کے مؤثر نظام کے بغیر معاشرے میں نہ عدل قائم ہو سکتا ہے اور نہ امن و امان اور عزت اور جان و مال کا تحفظ یقینی بنایا جا سکتا ہے۔ ان دونوں پہلوؤں میں توازن ضروری ہے۔

یہ ضرورت اس وجہ سے اور بھی بڑھ جاتی ہے کہ ہمارے ملک میں مسلسل بگاڑ کے باعث جس طرح عوام کے ایک حصے میں جرم کے رجحانات میں نمایاں اضافہ ہوا ہے، اسی طرح یہ بھی ایک تلخ حقیقت ہے کہ جن افراد اور اداروں پر قانون نافذ کرنے کی ذمہ داری ہے، ان میں ایسے لوگوں کی کمی نہیں جو شتر بے مہار ہن گئے ہیں اور کرپشن اور ظلم و زیادتی میں ڈوبے ہوئے ہیں۔ یہ ایک تکلیف دہ امر ہے کہ عوام دونوں طرف سے پس رہے ہیں۔— مجرموں کا بھی وہ نشانہ ہیں اور پولیس اور قانون نافذ کرنے والے افراد میں ایسے لوگ خاصی تعداد میں موجود ہیں جو آلات ظلم بن

گئے ہیں اور عملًا اپنے کو قانون سے بالا تصور کرتے ہیں بلکہ ان کا زعم ہے کہ وہ خود ہی قانون
ہیں۔ معاذ اللہ!

یہی وجہ ہے کہ جس قسم کے غیر معمولی وسیع اختیارات ان آرڈی ننسوں میں سرکاری اہل
کاروں کو دیے گئے ہیں، ان پر بہت سنجیدگی سے غور کرنے کی ضرورت ہے۔ اسی طرح خصوصی
وفاقی عدالتوں کے قیام کا جو تصور ان میں دیا گیا ہے، اور وفاقی نظام میں نئے پولیس اسٹیشنوں اور
خصوصی جیلوں کے قیام کی بات کی گئی ہے، وہ اپنے اندر بڑے ڈورس مضمرات رکھتی ہے۔ اس
کے نتیجے میں دو متوازی نظام ہائے عدل کے قائم ہونے کا خطہ ہے جو دستور کے واضح ڈھانچے
سے متصادم ہوگا، اور جس کی کوشش اس سے پہلے بارھویں ترمیم کی شکل میں میاں نواز شریف کے
پہلے دور حکومت میں کی گئی تھی مگر پارلیمنٹ اور عدالت دونوں نے اسے رد کر دیا تھا۔

اس تیلخ تحریب کے باوجود اس نئے آرڈی ننس کے ذریعے ایک ایسی تجویز کو کتاب قانون
میں داخل کرنا جس کے ڈورس منفی اثرات ہوں، حکمت اور عدل دونوں کے تقاضوں پر پورا نہیں
أڑتا۔ انسداد و ہشت گردی قانون کے تحت انسداد و ہشت گردی کی عدالتیں موجود ہیں۔ اگر ان کی
تعداد کم ہے تو انھیں بڑھایا جاسکتا ہے۔ اگر ان میں کچھ دوسری اصلاحات کی ضرورت ہے تو
وہ بھی اس قانون کے دائرے میں ہی کی جاسکتی ہیں۔ لیکن ایک طرف صوابی قانون کے تحت
انسداد و ہشت گردی کی عدالتیں ہوں اور دوسری طرف وفاقی عدالتیں ہوں اور فیڈریشن کو یہ اختیار
بھی ہو کہ جس مقدمے کو جس عدالت اور جس صوبے سے جہاں چاہے منتقل کر دے، اس میں بڑے
خطرات پوشیدہ ہیں۔ ہماری نگاہ میں یہ دروازہ کھولنا محال نظر ہے۔

ان دونوں آرڈی ننسوں کو دستور کی متعلقہ دفعات اور عدل و انصاف اور ہر فرد کے بنیادی
حقوق اور حق دفاع کی دستوری صفاتوں کی میزان پر پرکھنا ہوگا۔ نیز فیڈریشن کے مسلمہ اصولوں
اور خصوصیت سے اٹھارھویں ترمیم کے بعد جو نقشہ مرکز اور صوبوں کے اختیارات کا بنا ہے، اس
کسوٹی پر بھی ان کو پرکھنا ہوگا۔ جلد بازی میں اور ہشت گردی کا ہو ادا کھا کر ایسی قانون سازی جو
بنیادی حقوق سے متصادم ہو، جمہوریت اور اسلام دونوں کے مقاصد اور مزاج سے متصادم ہوگی۔

تحفظ پاکستان آرڈی ننس میں ہشت گردی کو قانون کے ذریعے ختم کرنے اور فوج داری

قانون کے ذریعے اس کا مقابلہ کر کے معروف راستے سے ہٹ کر جارج بیش اور امریکی انتظامیہ کے وضع کردہ War Paradigm (بُش جنگ) کو بھی پہلی مرتبہ پاکستان کی کتاب قانون میں داخل کرنے کی کوشش کی گئی ہے جسے کسی شکل میں بھی قبول نہیں کیا جاسکتا۔ دہشت گردی ایک جرم ہے اور ایک جرم ہی کی حیثیت سے اس کا قلع قمع کیا جانا چاہیے۔ اسے جنگ قرار دے کر انتظامیہ کے لیے شتر بے مہار بن جانے کے موقع فراہم کرنا بے حد خطرناک ہے، اور امریکا نے جو کچھ گذشتہ ۱۲ برسوں میں کیا ہے اس کی موجودگی میں یہ کوشش کہ ہماری کتاب قانون میں بھی یہ تصور جگہ پالے، بے حد خطرناک اور ناقابل قبول ہے۔ اس آرڈی نس میں جس طرح دہشت گردی کو Waging of war against Pakistan کے انداز میں پیش کیا گیا ہے، وہ اپنے اندر بہت ڈورس مضرات رکھتا ہے۔ اسی طرح قوت کے استعمال کے لیے ہونے والے جرم کے معقول خدشے (reasonable apprehension of a scheduled offence) کو کافی قرار دے دیا گیا ہے۔ قوت کے استعمال کا یہ اختیار بھی ماضی کے تجربات کی روشنی میں اپنے اندر بڑے خدشات لیے ہوئے ہے۔ بلاشبہ خاطرخواہ تنیبہ (sufficient warning) کی بات بھی کہی گئی ہے لیکن محض خدشے کی بنیاد پر قوت کا ایسا استعمال جس میں جان ضائع ہو جائے، ایک ایسا اختیار ہے جس کے غلط استعمال کا بڑا خطرہ ہے اور جو ظلم و زیادتی کا راستہ کھولنے کا باعث ہو سکتا ہے جیسا کہ مقابلہ میں مارے جانے کے نام پر ماضی میں ہوتا رہا ہے۔

ایسی طرح جہاں جرم کے ثبوت کے لیے نیٹکنالوجی کا استعمال مفید ہو سکتا ہے، وہی یہ پہلو بھی نظر انداز نہیں کیا جاسکتا ہے کہ سرکاری اداروں کو یہ اختیار نہیں دیا جاسکتا کہ وہ معاشرے کے تمام افراد کی خصی زندگی (privacy) کو محرج کرنے کے حرbe استعمال کریں اور ٹیلی فون اور ای میل میں مداخلت کریں جس کے نتیجے میں ایک مہنگا معاشرہ ایک پولیس اسٹیٹ بن جاتا ہے۔ فرد کی آزادی ایک سراب بن جاتی ہے اور چادر اور چار دیواری کا تقدس پامال ہوتا ہے، اس سلسلے میں گذشتہ ۱۲ برسوں میں امریکا نے جس طرح خود اپنے شہریوں اور دنیا کے دوسراے انسانوں، اداروں اور حکومتوں کے ڈھکے اور چھپے سب ہی معاملات تک پر جاسوسی کے ذرائع سے رسائی حاصل کی ہے اس نے خود مغربی دنیا میں تہلکہ مچا دیا ہے۔ وکی لیکس اور اب سنو ڈین کے

ذریعے جو معلومات سامنے آئی ہیں اس سے پتا چلتا ہے کہ امریکی خفیہ ایجنسیوں نے دوست اور دشمن، سب ہی کی خبی زندگی کو پالا کیا ہے، اور دوسروں کے گھروں ہی تک رسائی نہیں حاصل کی ہے بلکہ حکومتوں کے پالیسی سازی کے اداروں کو بھی اپنی الیکٹرانک مداخلت کا نشانہ بنایا ہے جس پر امریکا کے قریب ترین دوست ملک بھی چیخ اٹھے ہیں۔ ان دونوں آڑویں نسخوں میں شہادت کے لیے جن چیزوں کو معتبر کہا گیا ہے اس سے بھی ایک غلامانہ ریاست (servilliance state) کے قیام کا خطرہ پیدا ہو سکتا ہے۔ جدید تکنالوجی سے فائدہ اٹھانا ضروری ہے لیکن اس باب میں صحیح حدود کا تعین بھی ضروری ہے جس کا کوئی اشارہ ان قوانین میں نظر نہیں آتا۔

ہم حکومت، پارلیمنٹ کے ارکان، وکلا برادری اور خصوصیت سے انسانی حقوق کی علم بردار تنظیموں کو دعوت دیتے ہیں کہ ان قوانین پر انسانی حقوق اور عدل اور قانون کی حکمرانی کے مسلمہ اصولوں کی روشنی میں غور کریں اور محض طالبان دشمنی کے جذبے میں قانون میں ایسی چیزوں کو دورانے کا موقع نہ دیں جو معاشرے کی بنیادوں کو ہلا دیں، اور جو ریاست کے اداروں کو حقوق کی پامالی کے لیے کھلی چھٹی دے دیں۔ یاد رہے کہ آج نشانہ جو بھی ہو، کل ہم میں سے ہر ایک بھی نشانے پر آ سکتا ہے۔ اس وقت تو ہمارے وہ دوست جو اپنے آپ کو لبرل کہتے ہیں بڑے جوش سے کہہ رہے ہیں کہ ”طالبان کو مارو اور بھسم کر دو“، لیکن ریاست کو مضبوط کرنے (strengthening of the State) کے نام پر جو اختیارات ان اداروں کو آج آپ دے رہے ہیں، کل وہ کس کے خلاف اور کہاں کہاں استعمال ہو سکتے ہیں، اس سے خدار اصراف نظر نہ کریں۔

ہم یہ بھی سمجھنے سے قاصر ہیں کہ ان دونوں قوانین کو آڑویں نسخے کے ذریعے ملک پر مسلط کرنے کی کیا ضرورت تھی۔ ایسی کے انتخابات کے بعد قومی اسمبلی کے چار اجلاس ہو چکے ہیں۔ قانون سازی کے باب میں موجودہ اسمبلی کی اب تک کی کارکردگی صفر رہی ہے۔ ان چار ماہ میں اسمبلی میں صرف تین سرکاری بل قانون سازی کے لیے تجویز کیے گئے ہیں، جب کہ حکومت کے تین کے مقابلے میں چار پرائیویٹ بل غور کے لیے پیش کیے گئے ہیں۔ گواہی تک سرکاری یا غیر سرکاری کوئی ایک بھی بل کتاب قانون کا حصہ نہیں بن سکا ہے۔ توقع ہے کہ ایک ہفتے میں قومی اسمبلی کا اجلاس ہونے والا ہے۔ ایسی کیا عجلت تھی کہ دو ہفتے کے عرصے میں دو آڑویں نسخے جاری

کردیے گئے اور ایک ہفتہ مزید انتظار نہیں کیا گیا کہ اسمبلی ان قوانین پر پوری طرح غور و خوض کر لیتی، کمیٹیوں میں ان پر تفصیلی بحث ہو سکتی۔ پریس اور پبلک دونوں ہی کے لوگ ان قوانین کے بارے میں اپنے خیالات کا اظہار کرتے اور اس طرح افہام و فہمیں اور بحث و مشاورت کے نتیجے میں پارلیمنٹ اور رسول سوسائٹی کے تعاون سے مناسب قانون سازی کی جاسکتی۔

ماضی میں ہم سب نے بشمول مسلم ایگ (ن) آرڈی نس کے ذریعے قانون سازی کی مخالفت کی ہے۔ اٹھارہویں ترمیم میں آرڈی نس کی تجدید کے بارے میں کچھ پابندیاں بھی اس طریقِ قانون سازی کو مشکل بنانے کے لیے عائد کی گئی ہیں۔ لیکن ان تمام باتوں کو نظر انداز کر کے اس ناپسندیدہ طریقے کو جس کا جواز صرف حقیقی ایمیر جنگی میں ہی ہو سکتا ہے، اختیار کیا گیا ہے۔ لطف کی بات یہ ہے کہ تحفظ پاکستان آرڈی نس میں تو یہ عجیب و غریب تضاد بھی موجود ہے کہ ایک طرف اسے فوری طور پر اور پورے ملک میں آرڈی نس کے ذریعے نافذ کیا گیا ہے اور دوسری طرف اس کے عملی نفاذ کے معاملے کو کھلا چھوڑ دیا گیا ہے جس کے معنی ہی یہ ہیں کہ ایسی کوئی فوری ایمیر جنگی نہیں تھی کہ اسے اسمبلی سے بالا ہی بالا نافذ کر دیا جائے۔ ملاحظہ ہو دفعہ ۳، جس میں صاف لکھا ہے کہ: ”یہ ایسی تاریخ یا تاریخوں سے نافذ العمل ہو گا جو وفاقی حکومت اس بارے میں طے کرے، نیز اس آرڈی نس کی مختلف شفتوں کے نفاذ کے لیے مختلف تاریخیں بھی مقرر کی جاسکتی ہیں۔“ اختیارات تو لے لیے گئے ہیں لیکن نفاذ کو ابھی معلق رکھا گیا ہے، گویا ان کے استعمال کی کوئی فوری ضرورت نہیں تھی۔ اس وقت جلدی میں پارلیمنٹ میں بحث کے بغیر غیر معمولی اختیارات لیا گیا ہے اور اب یہ مرکزی حکومت کی صواب دید ہے کہ اس کو جب اور جتنا نافذ کرنا ہو، کر سکے۔ اگر فوراً اسے نافذ نہیں کیا جا رہا تو پھر ایسی جلدی کیا تھی کہ اسمبلی کو نظر انداز (bypass) کیا جائے اور جو قانون اسمبلی کے ذریعے چند ہفتوں میں منظور کرایا جاسکتا ہے وہ اوپر سے مسلط کر دیا جائے۔ جیسا کہ ہم نے شروع میں اشارہ کیا کہ ایک پہلوان قوانین کے نفاذ کے وقت کا بھی ہے۔ ایک طرف آپ مذاکرات کی بات کر رہے ہیں اور دوسری طرف آپ جنگ کے اعلان کی تیاریاں کر رہے ہیں اور تواریں سونت کر اکٹھوں کا مظاہرہ کر رہے ہیں۔ اسے انگریزی محاورے میں کہتے ہیں جو کبھی بھی اچھی حکمت عملی blowing hot and cold in the same breath

نہیں ہوتی۔

آخری میں ہم ایک بنیادی بات کی طرف متوجہ کرنا چاہتے ہیں۔ ہمارے ملک میں اصل مسئلہ قانون کی موجودگی کا نہیں، قانون کے احترام اور اس کے عملی نفاذ کا ہے۔ دہشت گردی کے مقابلے کے لیے ۱۹۹۷ء سے قانون موجود ہے جس میں ایک درجہ سے زیادہ ترا میم ہو چکی ہیں اور مزید بھی ہو سکتی ہیں، لیکن عملًا اس پر اور دوسرے قوانین پر عمل نہیں ہو رہا۔ پھر قانون نافذ کرنے والے ادارے اور افراد اپنی صلاحیت کار کے اعتبار سے وقت کی ضرورتوں کو پورا کرنے کے لائق نہیں ہیں۔ سروز میں کریشن نے گھر کر لیا ہے اور سیاسی بنیادوں پر تقریبیوں نے ان کی وفاداری، ساکھ اور کارکردگی ہر ایک کو تباہ کر دیا ہے۔ مکنا لو جی اور ٹریننگ دونوں کے اعتبار سے وہ بہت خام ہیں اور وقت کے تقاضوں کو پورا کرنے سے قاصر ہیں۔ حکومتوں کا اپنا روایہ بھی صاف سترہ (above board) نہیں۔ وہ دستور، قانون اور تقویٰ مفاد کے مقابلے میں ذاتی اور گروہی مفادات کو فوقيہ دیتے ہیں۔ پولیس میں ہزاروں کی تعداد میں سیاسی بنیادوں پر یارshot لے کر تقریباً ہوئی ہیں اور ہر بسر اقتدار پارٹی نے اپنے اپنے دور میں بھتی گزگا میں خوب خوب ہاتھ دھوئے ہیں۔ اسی طرح مالی وسائل اور بحث کا مسئلہ بھی ہے۔ اگر پولیس تفتیش، جیلوں اور عدالتوں کا ایک نیا ملک کیرنیٹ ورک پیش نظر ہے تو اس کے لیے مالی وسائل کہاں سے آئیں گے؟ اگر ان تمام پہلوؤں کو نظر انداز کر دیا جائے اور قانون پر قانون بنائے جائیں تو اس سے تبدیلی اور خیر کی توقع عبیث ہے۔ اتنے اہم مسئلے پر جلد بازی سے کچھ حاصل نہیں۔ پارٹیز اور میڈیا دونوں ان تمام امور پر کھل کر بحث کریں۔ دکلابرادی اور سیاسی اور سول سوسائٹی کو اپنی رائے کے اظہار کا موقع دیا جائے اور اس طرح وسیع ترقویٰ مشاورت سے ان نازک امور پر مناسب قانون سازی کی جائے۔ مسائل کو حل کرنے کے لیے ہمارے حکمرانوں کو اپنے طور طریقے بلنا ہوں گے اور وہ راستہ اختیار کرنا ہو گا جو حقیقی مشاورت پر منسی ہو۔ اس میں سب کے لیے خیر ہے۔ *وَمَا عَلِيْنَا إِلَّا الْبَلَاغُ*۔
